



Ukraynada fəaliyyət göstərən Azərbaycan diasporu Odessa qubernatoru Mixail Saakaşvilinin yaratdığı yeni “Təmizlik Uğrunda Hərəkət”i dəstəkləmək qərarına gəlib.

AzNews.az xəbər verir ki, Ukrayna Azərbaycanlıları Birləşmiş Diasporunun sədri Hikmət Cavadov XəzərNews.az-a bildirib ki, Azərbaycan diasporu Saakaşvilinin dəstəkləməyə və ona kömək göstərməyə hazırdır: “Ukraynanı sevən insanlar kimi ona layiq olduğu həyat arzu edirik”.

H.Cavadov yaşadıkları və fəaliyyət göstərdikləri ölkəni korrupsiyasız cəmiyyət kimi görmək istediklərini bildirib: “Ukraynanın və ümumiyyətlə bütün ölkələrin tərəqqisi korrupsiyasız cəmiyyət qurmadan mümkün deyil”.

Qeyd edək ki, bu günlərdə Mixail Saakaşvili tərəfindən keçirilən antikorrupsiya forumu “Təmizlik Uğrunda Hərəkət”i dəstəkləyib. Bu qərar tədbirdə qəbul edilən qətnamədə də öz əksinin tapıb. Həmin qətnaməni tədbirin təşkilatçılarından biri “Forbes”in Ukrayna variantının keçmiş baş redaktoru Vladimir Fedorin oxuyub. Sənəddə qeyd olunur ki, Ukrayna hökumət və hüquq-mühafizə orqanları korrupsiyanın öhdəsindən gələ bilmirlər. Arzu edən onun işində iştirak edə bilər. Gələcəkdə hərəkət regionlara getmək fikrindədir - İlk növbədə yanvarın 18-də Xarkovda yeni Antikorrupsiya forumu keçiriləcək.